

LANDSSKJALAVØRÐUR

Við hesum verður starvið sum landsskjalavørður lýst leyst at søkja til setanar frá 1. september 2008. Starvið er tíðaravmarkað fram til 1. januar 2011.

Uppgávur

Høvuðsuppgávan hjá landsskjalavørðinum er at vera stjóri á Føroya Landsskjalasavni, sum er stovnur undir Mentamálaráðnum og hevur til endamáls:

- at tryggja varðveitingina av savnindum (skjølum), ið hava søguligt virði og/ella hava fyrisitingarligan og rættarligan týðning fyrri borgarar og myndugleikar
- at gera tað møguligt at vraka savnindi, ið ikki eiga at verða varðveitt
- at ráðgeva myndugleikum í journal- og arkivspurningum
- at umsita arkivavtaluna millum landsstýrið og danska statin
- at hava savnindi tøk hjá myndugleikum og almenningi
- at veita granskarum og almenningi ráðgeving og savnstænastur
- at inna granskning í tilknýti til søvnini

Faklig førleikakrøv

Sett verður sum krav, at ein hevur lokna akademiska útbúgving í søgufrøði ella hevur akademiska útbúgving frá lærðum háskúla, ið kann metast at geva fakligan førleika at røkja starvið. Fyrimunur er at hava leiðsluroyndir og kunnleika til savnsarbeiði og at arbeiða við skjølum. Fyrimunur er eisini at hava granskingarroyndir í søguvísindum ella øðrum javnlíkum vísindum.

Persónlig førleikakrøv

Umsøkjari skal hava góð leiðslu- og samstarvsevni, vera ágrýtin, tænastríðsáttur, miðvísur, arbeiða sjálvstøðugt og vera til reiðar at royna nýggjar avbjóðingar.

Lønar- og setanartreytir

Starvið verður sett og lønt sambært sáttmála millum Fíggjarmálaráðið og viðkomandi yrkisfelag. Væntandi verða bygnaðarbroytingar á savnsøkinum komandi árin, og talan er tí um tíðaravmarkað starv fram til 1. januar 2011. Tann, ið fær starvið, má eisini góðtaka broytingar í setanar- og starvsviðurskiftum sínum í sambandi við bygnaðarbroytingarnar.

Vit kunnu bjóða

Eitt fakliga krevjandi starv við nógvum avbjóðingum og samstarvi við onnur søvn og aðrar stovnar og myndugleikar.

Fleiri upplýsingar

Umsøkjarar kunnu seta seg í samband við Martin Næs, deildarstjóra, tel. 355050 ella 555040 fyrri at fáa meira at vita um starvið.

Umsóknir

Umsóknir við avritum av prógvum, CV og viðkomandi skjølum skulu sendast til Mentamálaráðið, Postrúm 3279, 110 Tórshavn ella til mmr@mmr.fo.

Umsóknir skulu vera Mentamálaráðnum í hendi í seinasta lagi 18. august 2008 kl. 15.00.

Mentamálaráðið hevur sum høvuðsuppgávu at fyrisita undirvísingarmál, mentamál og granskning. Harafturat eru málsøki viðvíkjandi kirkju, loftmiðlum, ítrótti og øðrum frítíðarvirksemi. Føroya Landsskjalasavn er stovnur undir Mentamálaráðnum.

Høvuðsendamálið hjá Landsskjalasavninum er at savna, varðveita, skipa, lýsa og røkja søguligar keldur. Harafturat hevur Landsskjalasavnið til endamáls at vegleiða stovnar, hvussu teir skipa og avhenda savnindini. Á Landsskjalasavninum starvast 6 fólk, og harafturat eru 12 fólk í løtuni verkætlanarsett. Sí meira á www.lss.fo.



Mentamálaráðið

SENDISTOVAN



Starv á Hagstovuni

Vit sóknast eftir einum dugnaligum fólki til íbúgvahagtøl og arbeiðsmarknaðarhagtøl.

Arbeiðið umfatar bæði rakstur av verandi hagtals-skrá og menning av nýggjum hagtølum um evnini. Nýggju verkætlanir fara fram í samstarvi við KT deildina á stovninum. Tú verður partur av einum stovni, sum hevur infor-masjón til høvuðsstarv, og tú fært høvi at hava alt verkið um hendi - heilt frá tanka til útgávu.

Førleikar

Talan er um fulltíðarstarv, sum krevur analytiskar førleikar, akademiska ella tilsvareandi útbúgving og gott KT skil.

Vit seta tær onga formliga treyt um serliga út-búgving, men gera kortini vart við, at vit hava tørv á væl lærðum og dugnaligum fólki.

- Akademisk útbúgving í hagfrøði ella samfelags-frøði er ein fyrimunur.
- Góð evni til KT er eisini fyrimunur.

Vit rokna við, at rímliga rúm tíð fer til at læra stovnin og arbeiðslagið at kenna, at læra um hagtøl og um nýggju uppgáurnar. Tað vit bjóða tær, er eitt áhugavert starv, í samstarvi við dugna-ligar og væl vitandi starvsfelagar.

Umsókn

Lønin er sambært galdandi sáttmála millum landsstýrið og avvarðandi fakfelag.

Umsóknin skal vera okkum í hendi í seinasta lagi 18. august og kann bæði sendast sum teldu-postur og vanligt postbræv.

Vilt tú hava meira at vita um störvini og mögu-leikarnar, ring so á Hagstovuna - 352800 - og bið um at tosa við Jógvan Bærentsen (fartel.: 581878) ella Hermann Oskarsson (fartel.: 225038).

SENDISTOVAN



HAGSTOVA FØROYA

KVÍGGJARTÚN 1 · POSTRÚM 2068 · FO-165 ARGIR
Tlf: +298 35 28 00 · Fax: +298 35 28 01 · HAGSTOVAN@HAGSTOVAN.FO · WWW.HAGSTOVAN.FO